

“ సంగమయుగ బ్రాహ్మణ జీవితంలో పవిత్రతకు గల గొప్పతనము ”

బాప్ దాదా ఈ రోజు విశేషమైన పిల్లల పవిత్రతా రేఖలను చూస్తున్నారు. విశేషంగా వరదాత అయిన తండ్రి నుండి రెండు వరదానాలు పిల్లలందరికీ లభిస్తాయి. ఒకటి సహజయోగీ భవ, రెండవది పవిత్ర భవ. ఈ రెండు రకాల వరదానాలను ప్రతీ బ్రాహ్మణ ఆత్మ తన పురుషార్థానుసారంగా జీవితంలో ధారణ చేస్తున్నారు. ఇలాంటి ధారణా స్వరూప ఆత్మలను చూస్తున్నారు. ప్రతీ పుత్రుని మస్తకము మరియు నయనాల ద్వారా పవిత్రతా ప్రకాశము కనిపిస్తూ ఉంది. పవిత్రత సంగమయుగ బ్రాహ్మణుల శ్రేష్ఠ జీవితపు గొప్పతనము మరియు శృంగారము. ఎలాగైతే స్థూలమైన శరీరంలో శ్వాసక్రియ ఎంత అవసరమో, అలా బ్రాహ్మణ జీవితానికి శ్వాస “పవిత్రత.” శ్వాస లేకుంటే జీవితమే లేదు. 21 జన్మల ప్రాప్తికి ఆధారం పవిత్రత అనే పునాది. తండ్రి, పిల్లల కలయికకు ఆధారం పవిత్రమైన బుద్ధి. సంగమ యుగ ప్రాప్తులన్నిటికీ ఆధారం పవిత్రత. పూజ్య పదవిని పొందేందుకు ఆధారం పవిత్రత. ఇలాంటి శ్రేష్ఠ వరదానాన్ని సహజంగా పొందుకున్నారా? వరదాన రూపంగా అనుభవం చేస్తున్నారా లేక శ్రమతో పొందుతున్నారా? వరదాన రూపంలో అనుభవం చేస్తే శ్రమ అనిపించదు. కానీ వరదానాన్ని సదా జీవితంలో ప్రాప్తి చేసుకునేందుకు కేవలం ఒక్క విషయం పై గమనముంచాలి - వరదాత, వరదానీ (వరదానాలు పొందేవారి) ఇరువురి సంబంధము సమీపత మరియు స్నేహము ఆధారంగా నిరంతరం ఉండాలి. వరదాత మరియు వరదానీ ఆత్మ ఇరువురూ కంటే ఎక్కువ స్వరూపంలో ఉన్నప్పుడు స్వతహాగా పవిత్రతా ఛత్రధారు ఉంటుంది. సర్వశక్తివంతులైన తండ్రి ఉన్న చోట అపవిత్రత స్వప్నంలో కూడా రాలేదు. సదా తండ్రి, మీరు జంటగా ఉండండి. ఒంటరిగా కాదు, జంటగా ఉండండి. ఒంటరిగా ఉంటే పవిత్రతా సౌభాగ్యము(సుమంగళితనము) దూరమవుతుంది. జంటగా ఉంటే పవిత్రతా సౌభాగ్యము, శ్రేష్ఠ భాగ్యము సదా మీ జతలోనే ఉంటుంది. తండ్రిని జతలో ఉంచుకోవడమనగా తమ సౌభాగ్యాన్ని, భాగ్యాన్ని జతలో ఉంచుకోవడం. తండ్రిని జతలో ఉంచుకునే అభ్యాసం అందరికీ ఉంది కదా.

ముఖ్యంగా డబల్ విదేశీ పిల్లలకు ఒంటరి జీవితమంటే ఇష్టం లేదు కదా? ఎప్పుడూ ఒక జతగాడు(కంపానియన్) కావాలి కదా. ఇలాంటి జతగాడు మరియు జత పూర్తి కల్పంలో ఎప్పుడూ దొకరడు. తండ్రిని జతగాడిగా చేసుకుంటే సదా కాలానికి పవిత్రతను ధారణ చేసినట్లే. ఇలాంటి యుగల్ మూర్తులకు(జంటలకు) పవిత్రత అతిసులభము. పవిత్రత సహజమైన జీవితంగా అయిపోతుంది. పవిత్రంగా ఉండాలి, పవిత్రంగా అవ్వాలి అనే ప్రశ్నయే రాదు. బ్రాహ్మణుల జీవితమే పవిత్రత. బ్రాహ్మణ జీవితానికి ప్రాణదానమే పవిత్రత. అనాది-ఆది స్వరూపమే పవిత్రత. నేను అనాది - ఆదిలో పవిత్ర ఆత్మను అన్న పృథి రావడమనగా పవిత్ర స్వరూపంలోకి రావడం. పృథి స్వరూప ఆత్మలు, సమర్థ స్వరూప ఆత్మలనగా స్వాభావికంగా పవిత్ర సంస్కారం గల ఆత్మలు - వీరి నిజ సంస్కారం పవిత్రత. సాంగత్యదోష సంస్కారమనగా అపవిత్రత. నిజ సంస్కారాలను ధారణ చేయడం సులభమూ లేక సాంగత్యదోష సంస్కారాలను ధారణ చేయడం సులభమా? బ్రాహ్మణ జీవితమనగా సహజయోగులు అంతేకాక సదాకాలం కొరకు పావనులు. పవిత్రత బ్రాహ్మణ జన్మలోని ముఖ్యమైన

విశేషత. పవిత్ర సంకల్పాలు బ్రాహ్మణుల బుద్ధికి భోజనము. పవిత్ర దృష్టి బ్రాహ్మణుల నయనాలకు ప్రకాశము. పవిత్ర కర్మలు చేయడం బ్రాహ్మణ జీవితంలోని విశేషమైన వ్యాపారము. పవిత్ర సంబంధ - సంపర్కాలు బ్రాహ్మణ జీవిత మర్కాదలు.

కనుక బ్రాహ్మణ జీవిత గొప్పతనమేమిటో ఆలోచించండి? పవిత్రతయే కదా. ఇంత శ్రేష్ఠమైన వస్తువును ధారణ చేసేందుకు శ్రమ చేయకండి, మొండిగా(హఠంతో) కూడా ధారణ చేయకండి. శ్రమను, హఠమును నిరంతరం చేయలేరు. ఈ పవిత్రత మీ జీవితానికి వరదానంగా లభించినప్పుడు ఇందులో శ్రమ, మొండితనం ఎందుకు? ఇది మీ నిజ(అసలైన) వస్తువు. మీ వస్తువును మీరు ధారణ చేయుటలో శ్రమ ఎందుకు? పరాయి వస్తువును ధారణ చేయుటలో శ్రమ కల్గుతుంది. పరాయి వస్తువు అపవిత్రత, పవిత్రత కాదు. తండ్రి స్వంత వారు(మీ వారు), రావణుడు పరాయివాడు. తండ్రి వరదానం పవిత్రత, రావణుని శాపం అపవిత్రత. పరాయి వస్తువైన రావణుని మీ వాడిగా ఎందుకు చేసుకుంటున్నారు? పరాయి వస్తువంటే ఇష్టమా? స్వంత వస్తువు అన్నప్పుడు నషా కల్గుతుంది. స్వ స్వరూపము పవిత్రత, స్వ ధర్మము పవిత్రత అనగా ఆత్మలోని మొదటి ధారణ పవిత్రత, స్వ దేశము పవిత్ర దేశము, స్వ(మీ) పృథిచిహ్నము పరమ పవిత్రమైన పూజ్య స్వరూపము, కర్మేంద్రియాల అనాది స్వభావము సుకర్మలు - వీటిని సదా గుర్తుంచుకుంటే శ్రమ, హఠయోగాల నుండి దూరమైపోతారు. మీరు పవిత్ర ఆత్మలు. పిల్లలు శ్రమ పడుతుంటే బాప్ దాదా చూడలేరు. స్వమానంలో స్థితమవ్వండి. స్వమానమనగా ఏమిటి? “నేను పరమ పవిత్ర ఆత్మను” - సదా ఈ స్వమానమనే ఆసనం పై స్థితులై ప్రతి కర్మ చేస్తే సహజ వరదానాలుగా అవుతారు. ఇది సహజమైన ఆసనము. సదా పవిత్రతా ప్రకాశంలో మరియు నషాలో ఉండండి. స్వమానం ముందు దేహాభిమానం రాలేదు. అర్థమైందా?

డబల్ విదేశీయులు ఇందులో పాస్ అయ్యారు కదా? హఠయోగులు కాదు కదా? శ్రమపడే యోగులు కూడా కాదు కదా? ప్రేమలో నిమగ్నమవుతే శ్రమ సమాప్తమైపోతుంది. ప్రేమలో లీనమయ్యే ఆత్మలుగా అవ్వండి. “ఒక్క బాబా తప్ప ఇంకెవ్వరూ లేరు” - ఇదే సహజమైన పవిత్రత. ఈ పాట పాడటం రాదా? ఈ పాట పాడడమనగా సహజంగా పవిత్ర ఆత్మలుగా తయారవ్వడం. మంచిది.

ఇలాంటి సదా స్వ ఆసన అధికారీ ఆత్మలకు, సదా బ్రాహ్మణ జీవిత మహానత లేక విశేషతను జీవితంలో ధారణ చేసే ఆది-అనాది పవిత్ర ఆత్మలు, స్వ స్వరూపము, స్వధర్మము, సుకర్మలో స్థితులయ్యే శ్రేష్ఠ ఆత్మలకు, పరమ పూజ్య ఆత్మలకు, పవిత్రతా వరదానాన్ని ప్రాప్తి చేసుకున్న శ్రేష్ఠ ఆత్మలకు బాప్ దాదాల యాద్ ప్యార్ మరియు నమస్తే.

ఫ్రాన్స్, బ్రెజిల్ మరియు ఇతర స్థానాల నుండి వచ్చిన విదేశీ పిల్లలతో అవ్వక బాప్ దాదా మిలనము :-

1. అందరూ స్వయాన్ని మాస్టర్ సర్వశక్తివంతులుగా భావించి ప్రతి కార్యాన్ని చేస్తున్నారా? సేవాక్షేత్రంలో స్వయాన్ని మాస్టర్ సర్వశక్తివంతులుగా భావించి సేవ చేస్తే సేవలో సఫలత నిశ్చితమై ఉంటుంది ఎందుకనగా వర్తమాన సమయంలో సేవలో సఫలతకు విశేష సాధనం - “వృత్తి ద్వారా వాతావరణాన్ని తయారు చేయుట”. ఈ రోజుల్లో ఆత్మలకు శ్రమతో ముందుకు వెళ్లడం కష్టంగా ఉంది. కావున మీ వైబ్రేషన్ల ద్వారా శక్తిశాలీ వాతావరణాన్ని తయారు చేయండి. అప్పుడు ఆత్మలు స్వతహాగా ఆకర్షితమై వస్తారు. ఇదే సేవ వృద్ధి అయ్యేందుకు పునాది. దీనితో పాటు నలువైపులా సేవా

సాధనాలను ఉపయోగించాలి. కేవలం ఒకే స్థానంలో ఎక్కువ శ్రమను, సమయాన్ని వెచ్చించకండి. నలువైపులా సేవా సాధనాల ద్వారా సేవను వ్యాప్తి చేయండి. అప్పుడే అన్ని వైపులా ఉన్న చైతన్య పుష్కల పుష్పగుచ్ఛం తయారవుతుంది.

2. బాప్ దాదా భాగ్యశాల పిల్లలను చూస్తూ చాలా సంతోషిస్తున్నారు. ప్రతి ఒక్కరూ ఆత్మిక గులాబీలే. ఆత్మిక గులాబీల గ్రూపు అనగా ఆత్మిక తండ్రి స్మృతిలో, ప్రేమలో లీనమయ్యే గ్రూపు. అందరి ముఖమండలం పై సంతోషమనే మెరుపు ప్రకాశిస్తూ ఉంది. ఒక్కొక్క రత్నము విలువ బాప్ దాదాకు తెలుసు. ఒక్కొక్క రత్నము విశ్వంలో విలువైన రత్నము. కావున బాప్ దాదా ఆ విశేషతను చూస్తూ ప్రతీ రత్నము విలువను చూస్తారు. ఒక్కొక్క రత్నము అనేకమంది సేవకు నిమిత్తమయ్యేవారు. సదా స్వయాన్ని నేను విజయీ రత్నమును అని అనుభవం చేయండి. మస్తకంలో విజయతలకం దిద్దబడి ఉండాలి. తండ్రివారిగా అయ్యారంటే విజయము మీ జన్మ సిద్ధ అధికారంగా అయిపోతుంది. కనుక విజయం మీ జన్మ సిద్ధ అధికారము. అందుకే విజయ మాలను గాయనం చేస్తారు, పూజిస్తారు. అందరూ విజయమాలలోని మణులే కదా? మాల ఇంకా ఫైనల్ కాలేదు కనుక ఎవరికి ఏ సీటు కావాలంటే ఆ సీటు తీసుకోవచ్చు.

3. సదా స్వయాన్ని ప్రతీ గుణము, ప్రతీ శక్తిని అనుభవం చేసే అనుభవ మూర్తులమని భావిస్తున్నారా? సంగమ యుగంలో అన్నిటినీ అనుభవం చేసే అనుభవమూర్తులుగా అవ్వగలరు. సంగమయుగ విశేషతను అనుభవం చేయాలి కదా. అందరూ స్వయాన్ని అనుభవ మూర్తులుగా భావిస్తున్నారా? శక్తులు, గుణాలు - ఈ రెండూ పెద్ద ఖజానాలు. మరి మీరు ఎన్ని ఖజానాలకు అధికారులుగా తయారయ్యారు? బాప్ దాదా అన్ని ఖజానాలను పిల్లలకు ఇచ్చేందుకే వచ్చారు. అంత కావాలనుకుంటే అంత తీసుకోగలరా? తండ్రి సాగరం కదా. సాగరం అనగా అనంతమైనది, తరిగేది కాదు. కనుక మీరు మాస్టర్ సాగరులుగా అవ్వండి.

అందరికంటే ఎక్కువ భాగ్యము విదేశీయులదే. ఇంట్లో కూర్చుని ఉంటూనే తండ్రి పరిచయం లభించింది. స్వయాన్ని ఇంత భాగ్యశాలురమని భావిస్తున్నారా? మీరందరూ చాలా తపన ఉన్న ఆత్మలు, స్నేహి ఆత్మలు. స్నేహానికి ప్రత్యక్ష స్వరూపమైన తండ్రి, పిల్లల మిలనం జరుగుతూ ఉంది. ప్రతి ఒక్కరూ స్వయాన్ని మేము సూర్యవంశీ ఆత్మలమని భావిస్తున్నారా? మొదటి రాజ్యంలో వస్తారా లేక రెండవ నంబరు రాజ్యంలోకి వస్తారా? మొదటి నంబరు రాజ్యంలోకి రావడానికి చేయాల్సిన ఒకే ఒక్క పురుషార్థం ఏది? సదా ఒక్కరి స్మృతిలో ఉంటూ ఏకరస స్థితిని తయారుచేసుకుంటే వన్ - వన్ - వన్(01-01-01)లోకి వచ్చేస్తారు. మంచిది.

జపాన్ గ్రూప్ వారితో:-

అందరూ బాప్ దాదా హృదయ సింహాసనాధికారి ఆత్మలేనా? నేను ఇంత శ్రేష్ఠమైన ఆత్మనని భావిస్తున్నారా? రకరకాల పుష్కల పుష్పగుచ్ఛం చాలా అందంగా ఉంది. ఈ పుష్పగుచ్ఛంలో మీరు ఎక్కడున్నారు? చిన్న పిల్లలు అల్లా సమానంగా ఉంటారు. బాబా తన పిల్లలను ఎప్పటి నుండి స్మృతి చేస్తున్నారు? బాప్ దాదా జపాన్ పిల్లలను చాలా సమయం ముందు నుండే స్మృతి చేస్తున్నారు. ఇప్పుడు ప్రత్యక్షంగా తండ్రి వరదానీ భూమిని చేరుకున్నారు. నేనింతటి భాగ్యశాలినని భావిస్తున్నారా? జపాను వారు ఏ విశేష చిహ్నాన్ని చూపిస్తారు? ఒకటి ఫ్లాగ్(జెండా) మరియు ఫ్యాన్(గాలి కోసం

అందరికీ ఫ్యాన్ ఇస్తారు) చూపిస్తారు. కనుక బాప్ దాదా కూడా పిల్లలందరికీ సదా ఎగురుతూ ఉండమని గుర్తు చేస్తున్నారు. అందుకే ఫ్యాన్ ను చూపిస్తారు. మొట్టమొదట విదేశీ సేవకు జపాన్ పునాది అయ్యింది. ఎంతో గొప్పతనం ఉంది కదా. బాప్ దాదా ఆహ్వానం చేశారు కనుక మీరిక్కడకు చేరుకున్నారు. బాప్ దాదా పిలిచిన తర్వాతనే వచ్చారు కదా. మీరందరూ షో కేస్ లోని షో పీస్ లు. బ్రాహ్మణ పరివారమంతా బంగారు బొమ్మలైన మిమ్ములను చూసి సంతోషిస్తున్నారు. మేము పరివారానికి కూడా ముద్దు పిల్లలము, బాప్ దాదాకు కూడా ముద్దు పిల్లలమని అనుభవం చేశారా?

ఒక్కరి ద్వారా అనేకమందికి సందేశం లభించే విధంగా జపాను నుండి ఒక విశేష ఆత్మను తయారు చేయండి. అప్పుడు రకరకాల సర్వీసులు చేయగలరు. కొద్దిగా శ్రమ చేస్తే ఫలితం అధికంగా లభిస్తుంది. దీని కొరకు మొదట ఆ స్థానంలోని వాతావరణాన్ని శక్తిశాలిగా తయారు చేయండి. అందరికీ మేము చైతన్య మందిరానికి వెక్తున్నామనే అనుభవమవ్వాలి. వాతావరణంలో నిండిన ఆత్మిక సుగంధము దూరం నుండే ఆత్మలను ఆకర్షించాలి. వాతావరణము ఆత్మలను బాగా ఆకర్షిస్తుంది. భూమి సారవంతంగా ఉంది, ఫలితం కూడా చాలా వస్తుంది. కేవలం కొద్దిగా శ్రమ చేయాలి, వాతావరణం బాగుండాలి. అప్పుడు సేవా సంకల్పం చేయగానే సఫలత మీ ఎదురుగా వచ్చేస్తుంది. ఆత్మిక వాతావరణం ఏర్పడినప్పుడు మిగతా అన్ని విషయాలు స్వతహాగా సర్దుకుంటాయి. అందరూ ఏకమతంగా, ఏకరసంగా అయిపోతారు, మాయ కూడా రాదు. ఎందుకనగా వాతావరణం శక్తిశాలిగా ఉంటుంది. వాతావరణాన్ని శక్తిశాలిగా చేసేందుకు యోగ భట్టిలను ఏర్పాటు చేయండి, పరస్పరంలో ఉన్నతి కొరకు ఆత్మిక సంభాషణ గల క్లాసులను ఏర్పాటు చేయండి. స్నేహ మిలనం జరపండి, ధారణ క్లాసులను పెట్టండి. అప్పుడు సఫలత లభిస్తుంది.

జర్కనీ గ్రూప్ వారితో :-

అందరి మస్తకంలో ఏమి మెరుస్తూ ఉంది? మీ మస్తకంలో మెరుస్తున్న నక్షత్రాన్ని చూసుకుంటున్నారా? బాప్ దాదా అందరి మస్తకం పై మెరుస్తున్న మణిని చూస్తున్నారు. స్వయాన్ని నేను పదమాపదమ్ భాగ్యశాలీ ఆత్మను అని భావిస్తున్నారా? ప్రతీ క్షణము ఎంత సంపాదన జమ చేసుకుంటున్నార? లెక్కించగలరు కదా? పూర్తి కల్పంలో ఇంత ఎక్కువ సంపాదించ గల వ్యాపారస్థుడు ఎవరైనా ఉంటారా? మేమే కల్ప-కల్పము శ్రేష్ఠ ఆత్మలమనే పృథిలో సంతోషంగా ఉంటున్నారా? మేము ఇంత గొప్ప వ్యాపారస్థులమని అర్థం చేసుకొని ఈ సంపాదనలో బిజీగా ఉండండి. సదా బిజీగా ఉంటే మాయ ఏ విధమైన దాడి చేయలేదు ఎందుకనగా బిజీగా ఉంటే మాయ వెనుతిరిగి వెళ్లిపోతుంది, దాడి చేయదు. సహజంగా మాయజీతీలుగా అయ్యేందుకు సాధనం - “సదా సంపాదన చేస్తూ చేయిస్తూ ఉండండి.” మాయ చేసే రకరకాల ఉపాయాలను ఎంతెంత మీరు తెలుసుకుంటారో, అంత మాయ దూరమవుతూ ఉంటుంది. రెండవ మాట - ఒక్క సెకెండు కూడా ఒంటరిగా ఉండకండి సదా తండ్రి జతలో ఉండండి. మీరు తండ్రి జతలో ఉండడం చూసి మాయ దూరమవుతుంది. ఎందుకంటే మాయ మొదట తండ్రి నుండి మిమ్ములను వేరు చేసి తర్వాత వస్తుంది. మీరు ఒంటరిగా దొరకనప్పుడు మాయ ఏం చేయగలదు? బాబా అతిప్రియమైనవారు అనే అనుభవముంది కదా? ప్రియమైన వస్తువును ఎలా మర్చిపోగలరు? ప్రియాతి ప్రియమైనవారు ఎవరు? అని గుర్తుంచుకోండి. ఎక్కడ మనసు ఉంటుందో, అక్కడ తనువు-ధనము స్వతహాగానే ఉంటాయి. మన్ననాభవ మంత్రము

గుర్తుంది కదా. ఎక్కడైనా మనసు నిమగ్నమవుతున్నప్పుడు - “ దీని కంటే గొప్పది, దీని కంటే శ్రేష్ఠమైన వస్తువు ఇంకేదైనా ఉందా లేక నా మనసు దేని పై నిమగ్నమవుతోందో అదే శ్రేష్ఠమైనదా? అని వెంటనే ఆ క్షణమే చెక్ చేసుకోండి. చెక్ చేసుకుంటే, ఛేంజ్(పరివర్తన) అవ్వగలరు. ప్రతీ కర్మ, ప్రతీ సంకల్పం చేసేందుకు ముందే చెక్ చేసుకోండి, తర్వాత కాదు. ముందు చెక్ చేసుకోండి, తర్వాత కర్మలోకి రండి.

వీడ్కోలు సమయంలో దీని, దాదలతో :-

మీరు కూడా మేల్కొని ఉండవలసి వస్తుంది. పగలంతా శ్రమ చేస్తారు, రాత్రి కూడా మేల్కొనివలసి వస్తుంది. బాప్ దాదా సదా పిల్లలకు బహుమతి ఇస్తారు. బాబా పిల్లల ధైర్యము, ఉత్సాహము రెండిటికి బలిహారమవుతారు. బాప్ దాదా పిల్లలలో వీటిని చూసి చాలా సంతోషిస్తున్నారు. పిల్లలను మహిమ చేయడం మొదలు పెడితే చాలా అయిపోతుంది. ఎలాగైతే తండ్రి మహిమ చేయుటకు సాగరాన్ని సిరాగా చేసుకొని వ్రాసినా తరగనట్లుగా,..... ఉంటుందో, అలా పిల్లల మహిమ ఎంత చేయగలము.....! తండ్రి పిల్లల మహిమను చూసి పదే పదే బలిహారమవుతున్నారు. ప్రతీ పుత్రుడు తమ తమ వేదిక పై హీరో పాత్రను అభినయిస్తున్నారు. ఒకే తండ్రి పిల్లలందరూ సత్కమైన హీరో పాత్రధారులైనప్పుడు ఆ తండ్రి ఎంత గర్వపడుతూ ఉండవచ్చు. పూర్తి కల్పంలో ఇలాంటి తండ్రి ఉండరు, ఇలాంటి పిల్లలూ ఉండరు. ఒక్కొక్కరి మహిమల పాటను ఆలపించడం మొదలు పెడతే ఎంత పెద్ద గీతమాల అయిపోతుంది. బ్రహ్మ మరియు శివబాబా ఇరువురూ పరస్పరంలో చాలా సంభాషిస్తారు. వాహ్ నా పిల్లలూ! అని వారంటే, వాహ్ నా పిల్లలూ! అని వీరంటారు. (ఏ సమయంలో సంభాషిస్తారు) ఎప్పుడు కావాలంటే అప్పుడు సంభాషిస్తారు. బిజీగా కూడా ఉంటారు, రోజంతా ప్రిగా కూడా ఉంటారు. స్వతంత్రంగా కూడా ఉన్నారు, జతలో కూడా ఉన్నారు. ఇరువురూ కలిసే ఉన్నప్పుడు వేరుగా ఎలా కనిపిస్తారు? మీరు వేరు చేయగలరా? మీరు వేరు చేసినా మరలా పరస్పరం కలిసిపోతారు. బాప్ దాదా ఇరువురూ కంబైండ్ రూపంగా ఉన్నట్లు మీరు కూడా కంబైండ్ గా ఉన్నారు కదా. మీరు కూడా తండ్రి నుండి వేరుగా అవ్వలేరు.

వరదానము:- “ మనన శక్తి ద్వారా ప్రతి పాయింటును అనుభవం చేసే సదా శక్తిశాలీ

మాయాపూఫ్, విఘ్నపూఫ్ భవ ”

ఎలాగైతే శరీరానికి శక్తి రావాలంటే జీర్ణశక్తి అవసరమో అలా ఆత్మను శక్తిశాలిగా చేసుకునేందుకు మననశక్తి అవసరము. మననశక్తి ద్వారా అనుభవ స్వరూపులుగా అగుటే అన్నిటికంటే పెద్ద శక్తి. ఇటువంటి అనుభవం గలవారు ఎప్పుడూ మోసపోరు. విని, వినిపించిన మాటలలో విచలితము కాలేరు. అనుభవీలు సదా సంపన్నంగా ఉంటారు. వారు సదా శక్తిశాలిగా, మాయాపూఫ్ గా, విఘ్నపూఫ్ గా అవుతారు.

స్లోగన్ :- “ సంతోషమనే ఖజానా సదా జతలో ఉంటే మిగిలిన అన్ని ఖజానాలు

వాటంతకవే వచ్చేస్తాయి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) సహజమైన పవిత్రత అనగా

2) సర్వశక్తివంతుడైన తండ్రి ఉన్న చోట ఏమి రాలేదు ? () అ) మాయ అ) సోమరితనము ఇ) అపవిత్రత

3) వరదాత, వరదానీల సంబంధము దేని ఆధారంగా నిరంతరం ఉండాలి ()

అ) జ్ఞానము, యోగము అ) సమీపత, స్నేహము ఇ) సేవ, సహాయోగము

4) సదా ఒక్కరి స్మృతిలో ఉంటూ ఏకరస స్థితిని తయారు చేసుకుంటే..... లోకి వచ్చేస్తారు.

5) సహజంగా మాయాజీతులుగా అయ్యేందుకు సాధనం ()

అ) సంపాదన చేస్తూ, చేయిస్తూ ఉండడం అ) హీరో పాత్ర చేయడం ఇ) బాబా ప్రేమలో లీనమవ్వడం

6) తండ్రిని జతలో ఉంచుకోవడనముగా....., జతలో ఉంచుకోవడం.

7) వర్తమాన సమయంలో సేవలో సఫలతకు సాధనం ()

అ) చేసి చేయించేవారి స్మృతి అ) మనసా సేవ చేయడం ఇ) వృత్తి ద్వారా వాతావరణాన్ని తయారుచేయడం

8) అత్తను శక్తిశాలిగా చేసుకునేందుకు..... అవసరము

9) ఎక్కడ మనసు ఉంటుందో అక్కడ....., స్వతహాగానే ఉంటాయి.

10) జతపరచుము -

ఎ) పిల్లలందరూ క) అపవిత్రత ()

బి) బ్రాహ్మణ జీవితానికి శ్వాస ఖ) సహజమైన ఆసనము ()

సి) సాంగత్యదాగ్ధ సంస్కారం గి) పవిత్ర పూజ్య స్వరూపము ()

డి) బ్రాహ్మణుల వ్యాపారము ఘ) పెద్ద ఖజానాలు ()

ఇ) వరదాత, వరదానీ అత్త కంబైండ్ చి) జపాను వారు ()

ఎఫ్) మీ స్మృతిచిహ్నము ఛి) హీరో పాత్రధారులు ()

జి) మాస్టర్ సర్వశక్తివంతులు జి) పవిత్ర కర్మలు చేయడం ()

హెచ్) గుణాలు, శుక్తులు ఝ) పవిత్రత ()

ఐ) స్వమానము టి) సేవలో సఫలత ()

జె) బంగారు బామ్మలు థి) పవిత్రతా ఛత్రధారు ()